


ओ३म्

महर्षि दयानन्द

और उनके अनुयायी



(संक्षिप्त जीवन झांकियां)

महर्षि दयानन्द और उनके अनुयायी **महर्षि दयानन्द सरस्वती**

सन् 1881 फाल्गुन बदी दशमी, 12 फरवरी 1824 दिन शनिवार को गुजरात के मौरवी प्रान्त के शामटंकावा में कर्षन जी तिवारी, जो एक धनाढ्य जमींदार थे, एवं सरकारी की ओर से राजस्व अधिकारी नियुक्त थे। उनके घर एक सुन्दर बालक ने जन्म लिया। माता-पिता ने उनका नाम 'मूलशंकर' रखा। इसी बालक ने कालान्तर में महर्षि दयानन्द सरस्वती के रूप में दीक्षित होकर विश्व को वैदिक ज्ञान से आलोकित किया।



महापुरुषों के जीवन में प्रायः किसी घटना के कारण परिवर्तन होता रहा है। इसी प्रकार बालक मूलशंकर 'महर्षि दयानन्द' के जीवन में भी एक घटना के कारण तब परिवर्तन आया, जब उनके पिता उन्हें शिवरात्रि के महापर्व पर मन्दिर ले गए। वहाँ उन्होंने देखा, एक चूहा मूर्ति पर चढ़कर नैवेद्य खा रहा है। यह देव मूलशंकर ने सोचा-

जिस की हमने
कथा सुनी थी, क्या
यह मूर्ति वही
महादेव है?



महादेव तो
कैलाश-पति हैं।
अपने पाशुपत-
अस्त्र से राक्षसों
को मारते हैं। पर,
इस मूर्ति में तो एक
चूहे को भी हटाने
की शक्ति नहीं!

और मूलशंकर ने अपने पिता
को जवाब दे बिना किम्वदंती के
उनसे पूछा-

पिताजी! जो चूहे
जैसे जीव से अपनी रक्षा नहीं
कर सकता उसकी पूजा
हम क्यों करें?


मूलशंकर! यह
शिवलिंग तो
एक प्रतीक मात्र
हैं। लोग शिव
की प्रतिमा को
उन्हीं का स्वरूप
समझ कर पूजा करते हैं।

पिता के सम्मान पर भी मूलशंकर की बेचैनी कम न हुई...

एक बार मूलशंकर किसी सम्बन्धी के घर गये थे। घर लौटते पर उन्हें अपनी प्रिय बहन के देहान्त का समाचार मिला।

मृत्यु से कोई न बचेगा। इसी प्रकार एक दिन मैं भी मर जाऊँगा। मुक्ति का उपाय अवश्य करना चाहिए।

और मूलशंकर में वैराग्य की भावना जम गयी।



फिर असमय चाचाजी की मृत्यु से बालक मूलशंकर को एक और झटका लगा।

जीवन क्षणभंगुर हैं।
मौत अवश्य आती है।
इस दारुण दुःख से
बचने का कोई मार्ग
स्वोजू ?



फिर एक दिन मूलशंकर के पिता ने उनका सम्बन्ध पक्का कर दिया। मूलशंकर ने पिता का विरोध करना व्यर्थ समझा और...



... एक रात चुपके से वहाँ से प्रस्थान करना उचित समझा। और वि.सं. 1903 की ज्येष्ठ मास की रात्रि को घर से निकल गये।

इस तरह मूलशंकर जंगल में आगे बढ़ गये। मार्ग में उन्हें कुछ दौंगी साधु मिले। मूलशंकर ने उन्हें प्रणाम किया।

बच्चा ! कहाँ से
आ रहे हो, और कहाँ
जा रहे हो ?

मैंने वैराग्य ले लिया
है, और सच्चे गुरु की
तलाश में जा रहा हूँ।

वैरागी को
ये आभूषण
शोभा नहीं देते,
इन्हें त्याग
दो।



मूलशंकर ने सभी आभूषण उतार कर साधुओं को दे दिए और आगे बढ़ गये। मार्ग में नैष्ठिक ब्रह्मचर्य की दीक्षा लेकर मूलशंकर 'शुद्धचैतन्य' बन गये।

अनेक मुसीबतों का सामना करते हुए शुद्ध चैतन्य 'मूलशंकर' नर्मदा नदी के तट पर स्थित चाणोद कर्णाली नामक तीर्थ स्थान पर पहुँचे और स्वामी सच्चिदानन्द परमहंस के आश्रम में ठहरे। एक दिन शुद्ध चैतन्य ने चिदाश्रमस्वामी से दीक्षा देने का अनुरोध किया—

महात्मन् ! मैं संन्यास लेना चाहता हूँ, कृपया मुझे संन्यास की दीक्षा दे दीजिए।

संन्यास दीक्षा तुम्हें अभी नहीं मिल सकती पुत्र, तुम्हारी आयु अभी इस योग्य नहीं है।



स्वामीजी के साफ इन्कार कबने पर भी शुद्ध चैतन्य निराश नहीं हुए। वे नित्य योगाभ्यास और विद्याध्ययन करते रहे। तभी एक दिन—

शुद्ध चैतन्य महात्मा पूर्णानन्द के पास पहुँचे। पूर्णानन्द शुद्ध चैतन्य की प्रतिभा से बहुत प्रभावित हुए। उन्होंने शुद्ध चैतन्य को संन्यास की दीक्षा दी। और उन्हें नया नाम दिया...

शुद्ध चैतन्य! यहाँ से थोड़ी दूरी पर जंगल में उच्च कोटि के महात्मा ठहरे हैं। उनका नाम पूर्णानन्द है।
अच्छा! मैं उनके दर्शन अवश्य करूँगा।

तुम्हारी दीक्षा पूरी हुई। आज से तुम दयानन्द सरस्वती के नाम से पहचाने जाओगे।

वहीं से दयानन्द ने व्यासाश्रम पहुँचकर वहाँ स्वामी योगानन्द से योग विद्यार्थे सीखी।

फिर उन्होंने छिन्नूर में दक्षिणी पंडित कृष्ण शास्त्री से व्याकरण पढ़ा और उसमें निपुणता प्राप्त की।



युवा संन्यासी दयानन्द ज्ञान प्राप्ति के लिए वन-वन घूमे। भूखे-लंगे रहकर भी वे अपने पथ से विचलित न हुए। पैंतों में धाले पड़ गये, कपड़े भी फटकर तार-तार हो गये, परन्तु उनके उत्साह में कोई कमी नहीं आई।

शिद्ध योगियों की खोज और निरन्तर योगाभ्यास उस समय उनके जीवन का अंग बन गये थे।

एक बार ओरवी मठ के महन्त ने युवा संन्यासी को अपना चेला बनने के लिए कहा...

युवक !
तुम व्यर्थ मैं इधर-उधर भटक रहे हो, हमारे मठ में रहो। हम तुम्हें मठ का स्वामी बना देंगे।

महन्त जी! आप जिन सांसारिक ऐश्वर्यों का प्रलोभन दे रहे हैं, वे मैं पहले ही छोड़ चुका हूँ।

सच्चे गुरु की तलाश में दयानन्द ३६ वर्ष की आयु में मधुश पहुँचे। वहाँ उनकी भेंट गुरु विरजानन्द से हुई। बूढ़े स्वामी ने उनसे परिचय पूछा—

तुम कौन हो, क्या चाहते हो?

मैं एक संन्यासी हूँ। मेरा नाम दयानन्द है।


यहाँ किस लिए आये हो?

सच्चे ज्ञान की खोज में भटक रहा हूँ।

स्वामी विरजा नन्द ने गंभीर स्वर में कहा—

देखो दयानन्द! तुम साधु हो। हमारे यहाँ भोजन की व्यवस्था नहीं है। भोजन की व्यवस्था के बिना तुम टिक कर अध्ययन कैसे कर सकोगे?

महाराज! मैं भोजन का प्रबन्ध करने का प्रयास करता हूँ।



श्री जमर लाल जोशी जी ने स्वामी दयानन्द के भोजन का पुण्य कार्य अपने ऊपर ले लिया।

दयानन्द का दृढ़ निश्चय देव कर विरजानन्द ने कहा-

मैं तुम्हें ज्ञान दूँगा, लेकिन इससे पूर्व तुम्हारे पास जो भी पुस्तकें हैं, उन्हें यमुना में विसर्जित कर आओ।



गुरुदेव! मैं आपके आदेश का पालन करूँगा।

दयानन्द ने अपनी तमाम पुस्तकें जो उन्होंने बड़े परिश्रम से इकट्ठी की थीं, यमुना में प्रवाहित कर दीं।

विरजानन्द क्रोधी थे। दयानन्द की उनकी डांट फटकार भी खानी पड़ती थी। लेकिन गुरु के कटु वचनों को भी अमृत समझ कर सहन कर लेते। दयानन्द गुरु विरजानन्द के आश्रम में ढाई वर्ष तक रहे। विदा होते समय-

दयानन्द! अब तुम पूर्ण ज्ञान प्राप्त कर चुके हो। गुरु दक्षिणा के रूप में क्या दे रहे हो?

गुरुदेव! गुरु-दक्षिणा में देने के लिए मेरे पास केवल यह जरा सी लौंग हैं।

दयानन्द! इस दुःखी संसार की वेदों का संदेश दी। अविद्या दूर करो, बस यही मेरी गुरु दक्षिणा है।



गुरु का आदेश पाकर, दयानन्द कर्मक्षेत्र में कूद पड़े। सबसे पहले उन्होंने हरिद्वार में 'पारवण्ड स्वण्डिनी' पताका फहराई।

उनकी नई विचार धारा का विरोध भी बहुत हुआ। एक बार अनूप शहर में फं अम्बादत्त से शास्त्रार्थ हुआ।



आप मूर्तिपूजा का विरोध करते हैं, उसे शास्त्रसम्मत नहीं मानते, आप के पास क्या प्रमाण है कि आपकी बात सत्य है?

क्या आप ईश्वर में विश्वास रखते हैं?

लोगों ने बड़े चाव से युवा संन्यासी के प्रवचन सुने।



हाँ ईश्वर के रूप का प्रतिरूप ही तो ये मूर्तियां हैं।

बैकिस कांथ में लिखा है कि मूर्तियां ईश्वर का प्रतिरूप हैं?



स्वामी दयानन्द सत्य की पताका हाथ में लिये निरंतर आगे बढ़ते रहे। कई बार उनकी जान लेने की चেষ्टा की गई, किन्तु अपने यौगिक प्रभाव से वे हर बार मृत्यु पर विजयी रहे।



वैदिक धर्म के प्रचार को निरन्तर आगे चलाने के लिए महर्षि ने 1875 में मुंबई में आर्यसभा की स्थापना की।

स्वामी दयानन्द ने सारे भारत वर्ष को ही अपना कर्मक्षेत्र बनाया हुआ था। उस समय भारत अनेक रियासतों में बंटा हुआ था। स्वामी जी ने राजाओं को सुधारने का निश्चय किया।



स्वामी दयानन्द जयपुर, अजमेर, मसूदा, ब्यावर, उदयपुर, चित्तौड़गढ़ पहुँचे और वहाँ अपने उपदेशों से लाखों लोगों के सामाजिक विकारों को दूर किया। एक दिन स्वामीजी जोधपुर जाने को तैयार हुए तो श्रद्धालु भक्तों ने आग्रह किया—



और वे जोधपुर जा पहुँचे। महाराजा ने जोधपुर में स्वामीजी के ठहरने का उचित प्रबन्ध कराया।



महाराजा यशवंत सिंह के अलावा, महाराजा प्रताप सिंह, राव राजा तेज सिंह आदि कई महानुभावों ने स्वामीजी का उचित स्वागत किया।

जोधपुर में स्वामीजी कई दिनों तक ठहरे। एक दिन जोधपुर नरेश यशवंत सिंह ने आग्रह पूर्वक स्वामीजी को अपने महल में आमंत्रित किया।



जब स्वामीजी महल में पहुँचे, तब महाराजा यशवंत सिंह के साथ नगद की जानी-मानी वेश्या 'नन्ही जान' भी थी।

स्वामीजी को महल में पधारते देव घबराये यशवंत सिंह ने वेश्या को डौली में चढ़ाकर स्वयं कंधा देकर भट विदा किया। तपस्वी स्वामीजी यह दृश्य देख गंज कर बोले...



यशवंत सिंह के मुँह से बोल न फूट सका। स्वामीजी वापिस लौट आये...

राजन्! आप जैसे बुद्धिमान और समर्थ मनुष्य का एक वेश्या के साथ सम्बन्ध? छि... छि...!

...राजन्! राजा तो सिंह के समान समझे जाते हैं, और वेश्या जगह-जगह भटकने वाली कुतिया के समान होती हैं। आप जैसे वीर का वेश्या से प्रेम करना सर्वथा अनुचित है!



अपने को कुतिया से समानता की जाती देख नन्हीजान के तन बदन में आग लग गई।

मुझे कुतिया कहने वाले संन्यासी! एक दिन तुझे जहन्नुम न पहुँचा दिया तो मेरा नाम नन्हीजान नहीं।

नन्हीजान उसी दिन से महर्षि से बदला लेने की ताक में रहने लगी।

संयोग से कुछ दिन पहले स्वामीजी का कबूतर नर्मक सेवक भाग गया। इस कारण स्वामीजी के भोजन पानी की व्यवस्था बसोड़ये जगन्नाथ के पास आ गई। नन्हीजान ने जगन्नाथ को अपने साथ अपनी योजना में मिला लिया।

जगन्नाथ! मैं तुम्हें इतना धन दूँगी कि तुम अपना शेष जीवन अमीर व्यक्ति जैसा व्यतीत कर सको... बदले में तुम्हें मेरा एक काम करना होगा।

कैसा काम?

नन्हीजान ने जगन्नाथ के कान में पूरी योजना बतायी...

एक बार तो बसोड़या हिचकिचाया, फिर नन्हीजान के और लालच देने पर वह मान गया।

तुम विष की पुड़िया और पिसा हुआ शीशा मुझे दे जाना।

वह मैं अपने साथ लेकर ही आई हूँ ये लो...

...और ये रुपये भी ख़रव लो पंडितजी।

उसी रात जगन्नाथ ने स्वामीजी के दूध में पिसा हुआ शीशा और ज़हर मिला दिया...

...और स्वामीजी के पास पहुँचा-

बीजिए स्वामीजी! आपका दूध।

स्वामीजी ने निरसंकोच दूध पी लिया...

...लेकिन थोड़ी देर बाद ही उनका जी भचलाने लगा-

लगता है... आज मैंने कोई विषाक्त भोजन कर लिया है...

उस रात स्वामीजी ने कई उल्टियों कीं। उल्टियों से विष का प्रभाव कुछ ख़त्म हुआ, लेकिन शीशा उनकी अनादियों में बैठ गया था, अतः उनकी वेदना बढ़ती जा रही थी।

प्रातः काल डा० अलीमर्दान खॉं ने इंजेक्शन व अन्य दवाओं द्वारा स्वामीजी के शरीर में औषध प्रवेश करा दिया।



स्वामीजी के पूरे शरीर से ज्वर फूटने लगा। स्वामीजी की वेदना देख खोदूये जगन्नाथ को अपनी गलती महसूस हुई, उसने स्वामीजी के पास जाकर माफ़ी मांगी—

मुझे क्षमा कर दीजिए, स्वामीजी! मैंने बहुत भयानक पाप किया है, आपके दूध में शीशायुक्त ज्वर मिला दिया था।

जो होना था हो गया, वृ अब ये पैसा ले और यहाँ से चला जा, नहीं तो राजा तुझे मृत्यु दण्ड दे देंगे।



कार्तिक अमावस्या 30 अक्टूबर 1883 के दिन डॉ० लक्ष्मण दास ने स्वामीजी को इसी कष्टदायक स्थिति में शान्त चित्त देखकर कहा था—

धैर्य का ऐसा धनी धरती पर मैंने आज तक नहीं देखा।



उस समय वहाँ पं० गुरुदत्त विद्यार्थी के अलावा अन्य भक्तजन भी थे।

जोधपुर से स्वामीजी का स्वास्थ्य लाभ के लिए आबू लाया गया, फिर वहाँ से अजमेर ले जाया गया।

सायंकाल 6 बजे स्वामीजी ने सभी भक्त जनों को आदेश दिया कि वे उनके पीछे खड़े हो जाएँ। फिर स्वामीजी ने मंत्रपाठ किया। ओ३म् की ध्वनि गुंजायमान की और स्वयं कबूट ली, फिर श्वास को सदा के लिए बाहर निकाल दिया।



दीपावली की अंधियाशी रात को विश्व को प्रकाशमय करके यह चमचमाता सितारा सदा के लिए अस्त हो गया।

पं. गुरुदत्त विद्यार्थी



पं. गुरुदत्त विद्यार्थी का जन्म 26 अप्रैल सन 1864 को मुल्तान नगर, पंजाब, वर्तमान पाकिस्तान में हुआ था। आपके पिता लाला रामकृष्ण स्कूल में अध्यापक थे। और फारसी भाषा के अच्छे विद्वान थे। आपके पिता का गोत्र असोड़ा था, किन्तु अपने पांडित्य के कारण गुरुदत्तजी पांडित कहलाये।

11-12 वर्ष की छोटी आयु में उनका ईश्वर की सत्ता में प्रबल विश्वास था और उनकी बुद्धि विलक्षण थी। वह रात्रि में घंटों ध्यान लगाकर आसमान को देखते थे और ईश्वर की महिमा का चिन्तन करते थे। ऐसे करते समय एक रात उनकी मां ने उन्हें डांट लगायी...

अरे गुरुदत्त ! तू इतनी रात में आसमान को क्यों घूरता रहता है ?



मां ! आकाश में उन चमकते तारों को देखिए। उन तारों को बनाने वाला जरूर कोई है। मैं उस तक पहुँचने का तरीका ढूँढ रहा हूँ।

छोटी उम्र से ही उन्होंने योगाभ्यास करना शुरू कर दिया था। इस योगाभ्यास से उनकी एकाग्रता व स्मरण शक्ति बहुत बढ़ गयी थी।



उस समय बाल विवाह का प्रचलन था। वे अभी स्कूल में पढ़ ही रहें थे कि उनका विवाह मुल्तान के मूलचन्द मेहता, जो स्थानीय पुलिस में धाने-दार थे, उनकी पुत्री से बीबाई से करा दिया गया।



विवाह के बाद आगे पढ़ने के लिये उन्हें 'लाहौर गवर्नमेंट कॉलेज' में दाखिला दिला दिया गया।



कॉलेज में गुरुदत्त जी की भेंट बाला लाजपत राय और श्री हंसराज जी से हुई। बाला लाजपत राय गुरुदत्त जी के सहपाठी थे। गुरुदत्त जी कॉलेज के मेधावी छात्र थे। कॉलेज में उनका विषय था 'विज्ञान'। आरम्भ में धर्म के प्रति उनके मन में कुछ शंकाएँ थीं, पर बाला साईदास के सम्पर्क में आने पर उनकी शंकाएँ दूर हो गईं।



गुरुदत्त ने सत्यार्थ प्रकाश पढ़ा और 20 जून 1880 को आर्य समाज (लाहौर) में प्रविष्ट हुए।



सन् 1882 में गुरुदत्त जी ने लाहौर में 'फ्री-डिबेटिंग क्लब' की स्थापना की और जनवरी 1883 में श्री हंसराज के साथ 'दि रीजनरेटर ऑफ आर्यवर्त' नामक अंग्रेजी अखबार का सम्पादन किया।



सन् 1883 में गुरुदत्त जी की बुद्धि पूर्णतः नास्तिकता की ओर झुक रही थी। उनकी प्रबल तर्कशक्ति के कारण उनके अनेक मित्र भी नास्तिकता की ओर झुकने लगे। तभी एक अदभुत घटना ने उनकी नास्तिकता को दूर कर दिया और उन्हें परम ईश्वर भक्त बना दिया, यह परिवर्तन महर्षि दयानन्द के 'देहत्याग' को देख-कर हुआ था।

सन् 1883 में ही विरोधियों द्वारा महर्षि दयानन्द को भयंकर विष देने के कारण उनकी अवस्था गंभीर हो गई थी। आर्य समाज लाहौर के प्रधान लाला साईदास ने महर्षि की सेवा के लिए गुरुदत्त जी एवं जीवन दास जी को अजमेर भेजा।



30 अक्टूबर सन् 1883 मंगलवार को सायम् 5 बजे अत्यन्त ही गंभीर अवस्था में शैया पर लेटे हुए उन्होंने वेद मंत्रों का पाठ किया। फिर आँखें खोली और 'ओ३म्' के उच्चारण के साथ अपना शरीर त्याग दिया। यह देख गुरुदत्त अत्यन्त प्रभावित हुए।

आह! परमात्मा के सहारे के बिना इतनी पीड़ा में मुश्किलना कैसे हो सकता?!



गुरुदत्त जी ने घर लौटकर कुर्ते के आगे-पीछे आर्य समाज के पाँच-पाँच नियम लिखवाये। जब उनकी पत्नी ने देखा तो अचम्भित स्वर में पूछा—

ये आपने अपना क्या हाल बनाया है। लोग देखेंगे तो क्या कहेंगे?



अब ये जीवन मेरा नहीं रहा। मैं इसे महर्षि के चरणों में अर्पित कर आया हूँ। कोई क्या कहेगा, इसकी मुझे कोई चिन्ता नहीं।

फिर गुरुदत्त जी अपनी पूरी शक्ति से वैदिक धर्म के प्रचार और प्रसार कार्य में जुट गये।

महर्षि के स्मारक के रूप में डी.ए.वी स्कूल और कॉलेजों की स्थापना में उन्होंने महत्वपूर्ण योगदान दिया। उन्हीं के प्रयास स्वरूप 1-जून 1886 को पहला डी.ए.वी स्कूल लाहौर में स्थापित हुआ।



सन् 1886 में उनका एम.ए. का परिणाम घोषित हुआ। गुरुदत्त जी पूरे प्रान्त भर में प्रथम स्थान पर रहे।



महर्षि की मृत्यु के पश्चात् गुरुदत्त वैदिक साहित्य के अध्ययन में लग गये। वे महर्षि दयानन्द की पुस्तकों का जितना अधिक अध्ययन करते थे, महर्षि के प्रति उनकी भक्ति, श्रद्धा उतनी बढ़ती जाती थी।

मैंने यह 'सत्यार्थ प्रकाश' 18 बार पढ़ा। जितनी बार मैं इसे पढ़ता हूँ, मुझे आत्मा के लिए नवीन भोजन मिलता है।



अध्ययन और प्रचार के साथ-साथ वे निरन्तर योगाभ्यास भी करते थे।

जुलाई 1889 में उन्होंने 'वैदिक मंगल' नामक पत्रिका निकाली जिससे वैदिक...



...सिद्धान्तों के प्रचार और प्रसार में बहुत सहायता मिली।


पं. गुरुदत्त जी माता-पिता के पश्म भक्त थे। सन् 1886 की गर्मियों में उनके वृद्ध पिताजी बीमार पड़ गये और रोग निरन्तर बढ़ता ही गया। उनके बचने की कोई आशा न थी। पर पितृ भक्त गुरुदत्त ने कई मास तक पूरी श्रद्धा से पिताजी की सेवा-शुश्रूषा और दवाई की। उनकी निरन्तर सेवा से पिताजी पूर्णतः नीरोग हो गये।



पं. गुरुदत्त जी बहुत ही दयालु और दानी थे। वे दूसरों के दुःख और दरिद्रता देख नहीं सकते थे। वे प्रोफेसर के रूप में बहुत अच्छा वेतन पाते थे, पर कुछ भी धन नहीं बचाते थे। परिवार की जरूरतों के बाद शेष धन दीन-दुस्त्रियों को बाँट दिया करते थे।



पं. गुरुदत्त ने प्रो. मैक्स-मूलर के सादे ग्रन्थ, न्याय, मौमांसा, वैशेषिक, योग, निरुक्त, महर्षि दयानन्द का वेदभाष्य, पतंजलि का महाभाष्य, मनुस्मृति और अन्य अनेक ग्रन्थ जिनकी गिनती करना कठिन है पढ़ लिये हैं।



आर्य समाज के प्रचार के दौरान उनकी भेंट चाब संन्यासियों से हुई। चारों अद्वैत से सम्बंध रखते थे और प्रकांड पंडित समझे जाते थे। किन्तु पंडित जी के सम्पर्क में आते ही वे अति प्रभावित हुए और नवीन वेदान्त की छोड़कर वैदिक धर्म में आस्था रखने लगे।



वे कर्म के धनी थे। अत्यधिक व्यस्त रहने के कारण, उन्हें खान-पान तक की सुध नहीं रहती थी, वे घंटों लेखन, अध्यापन और प्रवचन कार्य में व्यस्त रहते थे।



फलस्वरूप सन् 1889 के सितम्बर मास में वे गंभीर रूप से बीमार हो गये।



बीमारी की हालत में भी वे 'आर्यसभा पेशावर' के उत्सव में भाग लेने पहुँचे।



उनके अन्दर लगन और उत्साह का प्रबल समुद्र था, जो उन्हें निरन्तर कर्म करने की प्रेरणा देता रहता था।



ओ३म्

अतिव्यस्तता
और अति कार्य-
शीलता से उनका
रोग निरन्तर
बढ़ता ही गया।
बहुत इलाज
कराये गये...
किन्तु रोग का
निदान न हुआ।



परिणाम स्वरूप 19 मार्च
1889 को प्रभात के 7 बजे
मात्र 26 वर्ष की अल्प-
आयु में ही संस्कृत
विद्या के उन सच्चे और
अद्वितीय पंडित,
प्राचीन ऋषियों की विद्या
के सच्चे उत्तराधिकारी
का देहान्त हो गया।



पं. लेखराम

पं. लेखराम जी का जन्म पंजाब के झेलम जिले के अन्तर्गत सैदपुर ग्राम में अष्टमी: चैत्र सन्वत् 1915 विक्रमी को हुआ था। 'यह स्थान अब पाकिस्तान में है।'



पं. लेखराम बाल्या-वस्था से ही अत्यन्त धार्मिक प्रवृत्ति के थे और अपने विचारों पर दृढ़ रहते थे।

पं. लेखराम जब 11 वर्ष के थे, अपनी चाची को श्रद्धा से एकादशी का व्रत शरवते देखकर उन्होंने भी उपवास करने का दृढ़ संकल्प कर लिया।



लेखराम! एकादशी का व्रत बहुत कठिन है। बच्चे भूख नहीं सह सकते। इसलिए हठ छोड़ दो।

नहीं चाची! मैंने संकल्प किया है। मैं यह उपवास अवश्य करूँगा।

बालक लेखराम ने चाची की एक न मानी और नियमपूर्वक एकादशी का उपवास शरवा।

पं. लेखराम धार्मिक तो थे ही, पर बचपन से ही तीव्र बुद्धि और तार्किक थे। वे अंधविश्वासी व अंधश्रद्धालु न थे। तर्कों से सदा सत्य को खोजते थे। वे अपने मुसलमान अध्यापकों से इतने तर्क और प्रश्न करते थे, कि वे तंग आकर पढ़ना छोड़ देते थे।

मौलवी साहेब! आपने अभी जो बात बतायी है, उसका क्या प्रमाण और तर्क हैं?

यह लड़का इतने प्रश्न पूछता है! हम इसे नहीं पढ़ा सकते।



पं. लेखराम के पिता तारा सिंह मेहता एक सैनिक सदृश थे। वे निर्भयता और साहस के धनी थे। लेकिन इसके साथ वे धार्मिक व भावुक प्रवृत्ति के इन्सान थे। बड़े होकर लेखराम में भी अपने पिता के विचार पैदा हो गये।



जब लेखराम अपनी उर्दू और फारसी की प्रारम्भिक शिक्षा पूरी कर चुके तब उनके 'चाचा गंडाराम जो स्वयं पुलिस में इन्सपेक्टर के पद पर थे, उन्होंने लेखराम को पुलिस में भर्ती करा दिया।

पुलिस में रहते हुए इनका परिचय एक सिख धार्मिक साथी से हुआ। उस साथी की संगत में रहकर लेखराम में भी धार्मिक..... संस्कार जाग उठे....।



... वे पक्के कृष्ण भक्त बन गये और नियमित रूप से पूजा पाठ कबबे लगे।



पेशावर में रहते उन्हें मुंशी कन्हैयालाल अलखधारी की पुस्तकें पढ़ने को मिलीं। परिणाम स्वरूप उन्हें महर्षि दयानन्द तथा आर्य-समाज का परिचय मिला। उन्होंने महर्षि के ग्रन्थ मंगाकर पूरी लगन से उनका अध्ययन किया।

महर्षि से मिलने के लिए उन्होंने पुलिस की नौकरी से एक महीने का अवकाश लिया और अजमेर जा पहुँचे। वहाँ महर्षि दयानन्द से मिले, उनका देव सभान तेजस्वी रूप देखकर श्रद्धा से नत हो गये। लेश्वराम ने अपनी शंकाओं के निवारण के लिए स्वामी जी से दश प्रश्न किये। महर्षि के उत्तरों से उन्हें पूर्ण शांति मिली।

लेश्वराम ! तुम युवा हो, उत्साही हो, जिज्ञासु हो। इसलिए 25 वर्ष से पहले विवाह के बंधन में न पड़ना और वैदिक सभ्यता को विश्व में सर्वोच्च स्थान दिलाने में परिश्रम शक्ति रहना।

महर्षि का आदेश पालन मेरा सर्वोपरि कर्तव्य है।

वापिस पेशावर आने के बाद लेश्वराम जी ने 'धर्मोपदेश' नामक मासिक उर्दू पत्रिका निकालनी आरम्भ कर दी।

उस समय पुलिस में मुसलमानों की संख्या अधिक थी, लेश्वराम के धर्म प्रचार से 'मुसलमान इन्स्पेक्टर' चिढ़ गया।

तुम यहाँ ब्रिटिश सरकार की नौकरी करने आये हो... या धर्म प्रचार?

मैं हिन्दू हूँ, मुझे अपने धार्मिक विचारों को प्रकट करने का अधिकार है।

मुझे आपका कोई भी आदेश मान्य नहीं है।

देखता हूँ तुम कैसे अपने मजहब का प्रचार करते हो? तुम हवलदार से सिपाही बनाये जाते हो। साथ ही तुम्हारा तबादला बन्नु के लिए किया जाता है।

लेश्वराम जी ने उसी क्षण अपना त्याग पत्र दे दिया।



30 दिसम्बर 1884 को उन्होंने हमेशा के लिये ब्रिटिश सरकार की दासता से मुक्ति पा ली और वैदिक धर्म के प्रचारक के रूप में "पंडित

लेखराम-
आर्य-
पथिक"
के नाम
से कर्म-
क्षेत्र में
अवतरित
हुए...।



पेशावर में पंडित जी को मिर्जा गुलाम अहमद का लिखा 'बुराहीन अहमदिया' पढ़ने को मिली, जिसमें मिर्जा ने अपने आप को खुदाई पैगम्बर होने का दावा किया था।



पं. लेखराम ने उसी समय मिर्जा को पत्र लिखा—

मैं एक साल तक आपके पास रहकर आपके चमत्कारों की परीक्षा लेने को तैयार हूँ। पर शर्त यह है कि यदि आप मेरे प्रश्नों का उत्तर न दे सकें तो आपको पैगम्बर... होने का दावा छोड़कर... वैदिक धर्म स्वीकारना होगा।



लेखराम जी ने इस पत्र के अलावा कई और पत्रलिखे पर मिर्जा उसे टालते ही रहे।

जब पंडित जी के धैर्य ने जवाब दे दिया तो वे कादियान जा पहुंचे और मिर्जा को शास्त्रार्थ के लिए ललकाश—

मैंने आपको अनेक पत्र लिखे, परन्तु मिर्जा साहिब! आपने एक का भी उत्तर नहीं दिया... मजबूर ब मुझे स्वयं यहाँ आना पड़ा।...

...यदि आप अपने को खुदाई पैगम्बर समझते हैं तो ही जाय शास्त्रार्थ, मैं आपकी बात को असत्य सिद्ध कर दूंगा।



मिर्जा जी से जवाब देते न बना।

मिर्जा तैयबराय की निर्भयता और तर्कशक्ति की ख्याति पहले ही सुन चुके थे... इसलिए पंडित जी से शास्त्रार्थ करने का हौसला ही न हुआ। बाद में...

सन् 1887 में पंडित जी ने 'आर्य गजट' नामक एक पत्र निकाला और स्वयं उसके सम्पादक बने। उसी समय पंजाब आर्य प्रतिनिधि सभा की मीटिंग हुई, जिसमें महात्मा हंसराज भी उपस्थित हुए। ... जीवन-चरित्र

सर्व सम्मति से निर्णय लिया गया है कि सभा की ओर से महर्षि दयानन्द का... लिखा जाये। अब आप लोग बताइये कि इस महान् कार्य की जिम्मेदारी किसके कंधों पर डाली जाये?



पं. तैयबराय से बढ़कर और कौन इस योग्य होगा? हमें उन्हींसे प्रार्थना करनी चाहिए।

... तैयबराय कई दिनों तक कादियान में रहते हुए वैदिक धर्म का प्रचार करते रहे। और कादियान में उन्होंने आर्य समाज की स्थापना की।

सभापति ने पंडित जी से पूछा-

पंडित जी! आपको सदस्यों का निर्णय स्वीकार है?



संस्था के लिए मेरा पूरा जीवन समर्पित है। मैं इस महान् कार्य को अवश्य पूरा करूँगा।

पंडित जी ने कई वर्ष तक महर्षि दयानन्द से सम्बद्ध अनेक स्थानों का दौरा किया और प्रचुरसामग्री एकत्रित करते रहे।



वैदिक धर्म प्रचारार्थ निरंतर यात्रा करते रहने के कारण उनके नाम के साथ 'आर्य पथिक' का विशेषण भी जुड़ गया।

पंडित जी को हमेशा पवित्र वैदिक धर्म प्रचार की धुन लगी रहती थी। एक दिन पं. लेखराम प्रचार कार्य से लौटे। माँ ने बड़े प्यार से भोजन परोसा। वे भोजन कर रहे थे कि डाकिया ने एक लिफाफा उन्हें दिया। पत्र पढ़कर पंडित जी भोजन छोड़कर हाथ धोकर खड़े हो गये।

बेटा! क्या बात है? भोजन तो आराम से कर ले।

माँ! पत्र में लिखा है कि कुछ हिन्दु मुसलमान होने वाले हैं। आज ही वहाँ जाकर उन्हें बचाना होगा।

बेटा! तू कभी घर का भी ध्यान रखवा कर। तेरा पुत्र बीमार है, अभी तूने ठीक से उसे देखा भी नहीं।



माँ! मैं अपने एक पुत्र के लिए रुक गया तो राष्ट्र के सैंकड़ों पुत्र धर्म-भ्रष्ट हो जायेंगे।

और वे देश धर्म की पुकार के सामने माँ की पुकार अनसुनी करके पुत्र को देखे बिना ही चल दिये।

धन्य हैं वैदिक धर्म और धन्य हैं पंडित लेखराम जी।



वैदिक धर्म के प्रचार व रक्षा में पंडित जी अपने प्राण तक अर्पित करने के लिये तैयार रहते थे। एक बार लाहौर में उन्हें सूचना मिली थी कि कुछ हिन्दुओं का धर्मान्तरण किया जा रहा है। वे धर्म रक्षा के लिए तुरन्त 'दो-राहा' का टिकट लेकर रेल में बैठ गये। 'दो-राहा' एक छोटा स्टेशन है। अन्य यात्रियों से उन्हें पता चला कि वह मेल गाड़ी वहाँ नहीं रुकती। पर पं. जी रुके नहीं, स्टेशन पास आने पर उन्होंने अपना बिस्तर शीर पर लपेटा और चलती गाड़ी से छलांग लगा दी। घायल अवस्था में वे प्रचार क्षेत्र में पहुँचे। लोगों ने जब लेखराम जी को खून से लथ-पथ देखा तो दंग रह गये और कारण पूछा। पंडित जी ने संक्षेप से ऊपर की घटना सुना दी। लोगों पर इस घटना का बहुत प्रभाव पड़ा। उन्होंने सोचा... हमारे लिए इन्होंने जान की बाजी लगा दी, और वहाँ एक भी व्यक्ति धर्मान्तरित नहीं हुआ।

पंडित जी का सारा जीवन वैदिक धर्म के लिए समर्पित था। जब उन्होंने 'शुद्धि आन्दोलन' चलाया तो मुस्लिम-मौलवी पंडित लेखराज जी से बुरी तरह चिढ़ गये।

मौलवी जी! यह पंडित तो अब इस्लाम के लिए शवतश बनता जा रहा है।

यह हमारे धर्म परिवर्तन के प्रयासों पर पानी फेर रहा है। बड़ी मुश्किल से हमने कुछ लोग इस्लाम धर्म में दीक्षित किये थे, इस पंडित के कारण वे फिर हिन्दू बन गये।



उन लोगों ने मिलकर एक षड्यंत्र रचा।

मेरी समझ में एक तरकीब आई है।

कौन सी तरकीब मुझे भी तो... बताओ...?



फिर दोनों में कुछ काना-फूँसी हुई...।

फरवरी 1897 को काले और गठीले कद के एक व्यक्ति ने जो देखने में भयानक लगता था। उसने पंडित जी के घर में प्रवेश किया।

क्या चाहते हो भाई...?

मैं एक हिन्दू था। आपके 'शुद्धी करण-आन्दोलन' से प्रभावित हो कर आपके पास शुद्ध होने आया हूँ।



उस व्यक्ति ने पंडित जी को अपनी कूठी काल्पनिक कहानी सुनाई।

मैं बंगाल का रहने वाला हूँ। दो वर्ष पहले मुझे जबबन मुसलमान बना दिया गया था। तभी से मेरी आत्मा छटपटा रही है। मैं फिर से हिन्दू धर्म में आना चाहता हूँ।

सुबह का भूला शाम को घर लौटे तो उसे भूला नहीं कहते। तुम्हारा स्वागत है... पर कुछ समय लगेगा, इस दौरान तुम्हें मेरे पास ही रहना होगा।

मुझे आपकी हर बात मंजूर है।

जब यह बात पंडित लेश्वराम जी के साथियों को पता चली तो-

पंडित जी! जिस व्यक्ति को आपने शुद्ध करने के विचार से अपने घर में ठहराया है। उसका चरित्र मुझे कुछ ठीक नहीं लगता।

हैं, मुझे भी कुछ ऐसा लग रहा है जैसे आपके विरुद्ध कोई षड्यंत्र रचा जा रहा है। आप सावधान रहें।

साथियो! आप चिंता न करें, मुझे कुछ नहीं होगा। यदि होता भी है तो मैंने अपना सारा जीवन वैदिक धर्म के लिए समर्पित कर दिया है।

उसी दिन से वह व्यक्ति पंडित जी के साथ रहने लगा।

6 मार्च को जब पंडित जी प्रतिनिधि सभा के कार्यालय पहुँचे तो देखा कि वह व्यक्ति कंबल ओढ़े कांप रहा है।

क्या बात है मित्र !
तुम कांप क्यों रहे हो ?

तो चलो,
मैं तुम्हें डाक्टर से
दवाई दिलवाये
देता हूँ।

पंडित जी स्वयं उसे डाक्टर के
पास ले गये, और दवाई
दिलवा कर घर ले आये।

पंडित जी! मेरी
तबीयत अच्छी नहीं
है। मुझे ज्वर के साथ
सिर दर्द भी है।

6 मार्च 1897 के दिन घर पर जब
पं. लेखराम जी महर्षि दयानन्द जी
के जीवन चरित्र का लेखन कर रहे
थे। उसी समय माँ ने कहा—

पुत्र लेखराम ! घर खज गये हैं।
भोजन का समय होने जा रहा
है, पर घर में तेल नहीं है।
जश बाजार से तेल तो
ले आओ।

ओह !
आपने
पहले भी
कहा था,
पर...

...महर्षि
के चरित्र को
लिखने में मैं
इतना मग्न हो
गया था कि
आपकी बात भूल
गया, अभी लम्बा
माताजी..!

पंडित जी जैसे
ही बाहर जाने के
लिए बगड़े हो-
कर हाथ उपर
करके अंग-
डाई लेने
लगे तभी—

उस काले व्यक्ति ने पंडित जी के पेट
में धुरा धोप दिया। उनका पेट फट गया...

खचाक

... और आंतड़ियाँ
बाहर लटक आईं।
रबून की धारा बहने
लगी, लेकिन उन्होंने
हिम्मत करके हथियार
का हाथ पकड़
लिया। शोर म्नुन-
कर पंडित जी की
माताजी और पत्नी
दसोई घर से बाहर निकल आईं।

हत्यारे ! जिसने तुम्हें शरण दी उसी
पर तूने प्राण धातक हमला किया ?

क्या हो रहा
है यहाँ ?

दोनों ने खून से लथ-पथ पंडित जी और हत्यारे के बीच हाथापाई होते देखी तो सन्न रह गईं।



अचानक हत्यारे ने पंडित जी को धक्का दिया, माता जी के हाथ से बेलन छीना और उसी के प्रहार से दोनों महिलाओं को घायल कर वहाँ से भाग निकला।

उसी समय अचानक वयोवृद्ध आर्य ताला जीवन दास जी पं. लेश्वराम जी से मिलने उनके घर आये तो वहाँ का दृश्य देखकर स्तब्धित रह गये, उन्होंने पंडित जी से पूछा-

यह क्या अनर्थ हो गया पंडित जी? किसने आप पर हमला किया।

उसी दुष्ट ने जो मेरे पास शुद्ध होने आया था।



फिर जिसने भी सुना वही पंडित जी के घर की ओर दौड़ लिया।

तत्काल पंडित जी को अस्पताल ले जाया गया। अस्पताल में मरते दम तक पंडित जी मापत्री मन्त्र और परमेश्वर के नाम का जप करते रहे। अंग्रेज डॉ. पैरी ने उनकी चिकित्सा की पर अधिक खून बह जाने के कारण वह उन्हें बचा न सके। मरने से पहले शत्रु के दो बजे पंडित जी ने अटक-अटक कर बोलते हुए कहा-

लगता है... मेश... अन्त समय आ गया...। विधाता ने मुझे इतना ही जीवन दिया था...। मेरी अन्तिम इच्छा है कि... 'मेरे मरणोपरान्त भी आर्य समाज से लेखन और प्रवचन के काम कभी बन्द नहीं होने चाहिए'...




फिर अपने नाम को सार्थक करते हुवे सदा के लिए अमर निद्रा में सो गये।

दूसरे दिन उनकी शवयात्रा प्रारम्भ हुई। शोकाकुल लाहौरवासियों की अनगिनत भीड़ अन्तिम दर्शन करने उनके शव के साथ श्मशान घाट तक पहुँची।



उस भीड़ में हिन्दू, सिख, जैन, ईसाई यहाँ तक कि कुछ समझदार मुसलमान भी थे।

श्मशान में पहुँच कर लोगों ने अश्रुपूर्ण नेत्रों से उन्हें अन्तिम विदाई दी। फिर उनकी मृत देह अग्नि को समर्पित कर दी गई...



... धर्म पर बलिदान होने वाला शरीर भस्म में परिवर्तित हो गया।

ओ३म्





दो प्रकार के पुरुष ही सूर्य मंडल पार कर उससे भी आगे निकल जाते हैं। एक परिव्राट योगी, दूसरा रणभूमि में छाती पर बार सह शरीर छोड़ने वाला। त्वेवशम दोनों ही गुणों के मूर्तिमान थे।

महर्षि दयानन्द और उनके अनुयायी

स्वामी श्रद्धानन्द

स्वामी श्रद्धानन्द का जन्म फाल्गुन कृष्ण त्रयोदशी, संवत् 1913 (सन् 1856) को पंजाब के जालन्धर जिले के अन्तर्गत 'तलवन' नामक गाँव में हुआ था। उनके पिता का नाम बानकचन्द था। स्वामी श्रद्धानन्द का जन्म का नाम बृहस्पति था, पर यह नाम कभी व्यवहार में नहीं आया। बाल्या-वस्था में ही स्वामीजी का व्यावहारिक नाम 'मुंशीराम' रहा।



मुंशीराम की नियमित शिक्षा वाराणसी के क्वींस कॉलेज में हुई। इसके बाद इलाहाबाद के म्योर सेंट्रल कॉलेज में पढ़ते समय

जवाहर लाल नेहरू के पिता पं. मोती लाल नेहरू उनके सहपाठी रहे।



घर में धार्मिक वातावरण था। मुंशीराम भी धार्मिक विचारों के कारण कशी विश्वनाथ मन्दिर में दर्शन करने गए तो 19 वर्षीय इस युवक को पहरेदारों ने रोक लिया।



ठहरो! अभी शीवा की महारानी दर्शन कर रही हैं। उसके बाद ही तुम भगवान के दर्शन कर सकते हो।

अरे! जहाँ छोटे-बड़े का ऐसा भेद-भाव है, क्या वह भगवान का दरबार हो सकता है?



प्रचलित पूजा पद्धति से घृणा होने पर उनका भुकाव ईसाइयत की ओर हुआ। बात यहाँ तक बढ़ी, कि वे बपतिस्मा लेने और ईसाई बनने के लिए फादर लीफ के पास चर्च में गए।

आज मैं एक पवित्र धर्म ग्रहण करने जा रहा हूँ।



मुंशीराम ने चर्च में एक पादरी और नन 'बेनी' को अश्लील अवस्था में देखा तो धृष्ट से उल्टे पाँव लौट आए।

गलत संगति और अंग्रेजी उपन्यासों के दुष्प्रभाव से मुंशीराम मद्यपान व मांसाहार आदि दुर्व्यसन में फँस गए। आवाश मित्रों...

छि: यह कैसा पवित्र धर्म? यहाँ तो और भी अधिक गन्दगी भरी पड़ी है।



और इस प्रकार मुंशीराम का मत-पन्थों से विश्वास उठ गया और वे पक्के नास्तिक बन गए।



... के साथ मुजरा में जाने लगे। इस प्रकार मुंशीराम का नैतिक पतन होने लगा। मुंशीराम की बुरा नास्तिकता और नैतिक-पतन से उनके पिता नानक चन्द अत्यन्त चिन्तित थे।

वि. संवत् 1936 के भावन मास 'सन् 1879-अगस्त' में महर्षि दयानन्द बरेली पधारे। उनकी व्याख्यान-सभाओं की सुरक्षा व्यवस्था का प्रबन्ध वहाँ के कोतवाल् भी नानक चन्द के अधीन था। महर्षि के प्रवचनों का उन पर गहरा प्रभाव पड़ा, वे धन आकर मुंशीराम से बोले-

बेटा! एक बड़े विद्वान दण्डी संन्यासी आए हैं। उनके प्रवचन सुनकर तुम्हारे सब संशय दूर हो जाएंगे। कल मेरे साथ चलना।

ठीक है पिताजी! मैं चलूँगा

केवल संस्कृत जानने वाला साधु बुद्धि की क्या बात करेगा?



सभा स्थल पर महर्षि दयानन्द की भव्य मूर्ति तथा उन्हें सुनने आए पादरी स्कॉट एवं अन्य अंग्रेजों की देखकर मुंशीराम में त्रुषि के प्रति श्रद्धा उत्पन्न हुई।

अरे! यह बड़ा विचित्र व्यक्ति है, केवल संस्कृत जानते हुए भी बड़ी युक्ति की बातें करता है।



महर्षि के प्रवचन से मुंशीराम बहुत प्रभावित हुए।

पिछले कटु अनुभवों के कारण मुंशीराम इस धर्मात्मा की भी छानबीन करना चाहते थे। सेवकों से पता चला कि प्रातः 3 से 6 बजे तक ये महात्मा अज्ञात रहते हैं। मुंशीराम ने यही जानने के लिए एक मित्र के साथ महर्षि का पीछा किया।



अरे! यह संन्यासी तो सच्चे अर्थों में बड़ा योगी है, बड़ा पवित्रात्मा है।

नास्तिक मुंशीराम ने महर्षि से तीन दिनों तक ईश्वर संबंधी प्रश्नों पर किये और महर्षि के तर्कों के सामने चुप हो गये।

आपने मेरी जुबान तो बन्द कर दी, लेकिन परमात्मा पर भरोसा तो अभी नहीं हुआ।

मैंने कब कहा कि तुम्हें भगवान पर भरोसा करा दूँगा, भगवान पर भरोसा तो भगवान की कृपा से ही होगा।

इस प्रकार महर्षि के सत्संग के प्रभाव से मुंशीराम के जिज्ञासु जीवन में पवित्रता, धार्मिकता का बीज पड़ गया और उनके विचार बदलने लगे।

ऋषि दर्शन से पूर्व सन् 1877 में मुंशीराम का विवाह हो चुका था। उनकी धर्मपरायणा पत्नी शिवदेवी के सेवा भाव ने मुंशीराम का काया कल्प कर दिया।



एक दिन शराब के नशी में बेसुध मुंशीराम को उनका मित्र घर पर छोड़ गया।

रात्रि के एक बजे जब मुंशीराम को होश आया, तब...

देवी! तुम लगातार जागती रही, भोजन तक नहीं किया, अब भोजन कर लो।



जब आपने भोजन नहीं किया तो मैं कैसे खा सकती हूँ? अब भोजन में कोई कचि नहीं है।

इस घटना ने उनको अन्दर तक हिला दिया। अगले दिन उनके जीवन में एक नया प्रभात आ चुका था।

मुंशीराम ने अंग्रेजों के अन्याय-अत्याचार के कारण तहसीलदार का पद त्याग दिया। धार्मिक दृष्टि से वे प्रथम ब्रह्म समाज की ओर भुके, मगर सन्तुष्ट न हुए। स्वार्थ-प्रकाश पढ़ा तो सब संशय दूर हुए और वे सन् 1884 में आर्य समाज बच्छोवाली, लाहौर के सदस्य बन गए।



1892 में उन्हें आर्य प्रतिनिधि सभा, पंजाब का प्रधान चुन लिया गया। डी.ए.वी शिक्षण संस्थान को भटकते देवकबर उन्होंने 1898 में गुरुकुल की स्थापना का संकल्प लिया और उसके लिए धन संग्रह हेतु घर छोड़ दिया।

गुरुकुल के लिए 'अप्रैल 1900' तक वे 40,000 रु. दान लेकर लौटे तो आर्यों ने उनका सार्वजनिक अभिनन्दन किया।



जिला बिजनौर उत्तर प्रदेश के ऋषि भक्त मुंशी अमन सिंह ने हिमालय स्थित कांगड़ी ग्राम और गंगा तटवर्ती अपनी विशाल भूमि गुरुकुल हेतु दान करने हुए कहा



इस प्रकार महात्मा मुंशीराम के अथक पुरुषार्थ से सन् 1902 में गुरुकुल कांगड़ी की स्थापना हुई।



वैदिक संस्कृति के प्रति निष्ठा व देश भक्ति के कारण गुरुकुल गोरीसबकार को खटकता था। जिला कलेक्टर मि.फोर्ड ने गुरुकुल पर छापा मारा, वहाँ कुछ भी आपत्तिजनक नहीं मिला।



दक्षिण अफ्रीका से गाँधी जी ने सत्याग्रह के लिए आर्थिक सहयोग मांगा। मुंशीराम ने गुरुकुल के ब्रह्मचारियों को दूधिया बौध पर श्रमदान कराकर 1500 रु. गाँधी जी को भेजे फिर भारत आने पर 8 अप्रैल 1915 को गाँधी जी गुरुकुल पधारे।



द. अफ्रीका में आन्दोलन के लिए आपने जो सहयोग दिया उसका धन्यवाद।



गाँधी जी की महात्मा की उपाधि मुंशीराम से प्राप्त हुई।

मैं आपकी महात्मा गाँधी कहना चाहूँगा। वह सहयोग तो हमारा कर्तव्य था।

12 अप्रैल 1917 को महात्मा मुंशीराम ने संन्यास आश्रम में प्रवेश किया। यज्ञ वेदी पर खड़े होकर अपना संन्यास का नाम 'स्वामी श्रद्धानन्द' रखा।



मैं सब काम श्रद्धापूर्वक ही करता रहा हूँ। अतः मैं श्रद्धानन्द नाम के साथ ही संन्यास में प्रवेश करता हूँ।

गुरुकुल के वे कुलपिता थे। एक रात, एक रोगी छात्र को देखते गए, रोगी अकेला था। सेवा में नियुक्त ब्रह्मचारी कहीं गया था। तभी छात्र ने उल्टी कर दी, महात्मा मुंशीराम जी ने रोगी की उल्टी अपने दोनों हाथों में ले ली। तभी ब्रह्मचारी पात्र लेकर लौटा-

रोगी छात्र को अकेला छोड़ कर कहाँ गये थे ?

ये उल्टी करना चाहता था, इसलिए मैं बर्तन लेने गया था।

तब तक रोगी तुम्हारी प्रतीक्षा करता क्या ? तुमसे सेवा नहीं होनी, जाओ और जाकर सो जाओ।



महात्मा जी सारी रात रोगी के पास रहे, और रोगी की सेवा करते रहे।

एक बार महात्मा जी ब्रह्मचारियों के साथ गंगा किनारे रहते रहे थे, तभी उन्हें एक शेर मिला गया, मुंशीराम ने तुरन्त पत्थर कपड़े में बाँधकर...



धुमाते हुए हुंकार के साथ शेर की तरफ बढ़े। मुंशीराम का नैतिकप देखकर शेर गंगा की ओर लौट गया। महात्मा जी की निडरता से ब्रह्मचारी प्रभावित हुए।

7 मार्च 1919 को दिल्ली में पहला राजनैतिक भाषण दिया। 30 मार्च को 'रोलेट एक्ट' के विरोध में जुलूस का नेतृत्व किया। छायाघर के पास गोरख सिपाहियों ने शान्त जुलूस पर बिना कारण गोली चला दी। स्वामी जी भीड़ को चीरकर सिपाहियों के सामने आकर बोले—

गोली क्यों चलाई ?

सामने से
हट जाओ,
नहीं तो
संगीनों
से छेद
देंगे।



लो भारो!
तुम्हारे सामने
खड़ा हूँ।

स्वामीजी सीना ताने खड़े रहे। अंग्रेज अधिकारी मि. ओड ने आकर स्वामीजी से क्षमा याचना की। तब जुलूस शान्ति से आगे बढ़ गया।


दिल्ली की शाही मस्जिद के जलसे में—

त्वं हि नः
पिता वसो
त्वं माता
शतक्रती
बभूविथ।



4-अप्रैल 1919 दिल्ली की शाही मस्जिद के जलसे में मौ. अब्दुल्ला के बुलावे पर स्वामी भद्रानन्दजी ने ऐतिहासिक प्रवचन दिया।

फिर फतहपुरी मस्जिद में भी उनकी व्याख्यान के लिए सादर बुलाया। वहाँ...




...भी उन्होंने व्याख्यान दिए।

स्वामीजी 1922 में सिखों के 'गुरु के बाग आन्दोलन' में भाग लेकर 'मियावाली' जेल में रहे।



मैं आप सबसे प्रार्थना करूँगा कि आप शुद्ध हृदय से प्रतिज्ञा करें कि ये करोड़ों अछूत अब हमारे लिए अछूत नहीं हैं, परन्तु हमारे ही भाई बहिन हैं।

स्वामीजी ने 'दलितोद्धार' सभा बनाकर दलितों को समाज में सम्मान व अधिकार दिलाने के लिए पूरे देश में भ्रमण किया। एक सभा में उन्होंने कहा -



इस प्रकार जीवन के अन्तिम वर्षों में उन्होंने काबूकट, वाघक्कुम तक जाकर दलितों को संगठित व शिक्षित करने का अभियान चलाया, जिसकी अम्बेडकर ने भी प्रशंसा की।

समाज सुधार के अनेक कार्य करते हुए उन्होंने 'शक्ति सभा' बनाकर हिन्दु से मुसलमान बन गए; लोगों को पुनः वैदिक धर्म बनाना शुरू किया, यह देख मुसलमान चिढ़ गए। धर्मन्धि अब्दुल रशीद को स्वामीजी की हत्या के लिए तैयार कर लिया...

यह वार्तालाप स्वामीजी ने सुन लिया, वे अन्दर से ही बोले 'कौन हैं?' आने दो। वह धर्मसिंह के साथ मन्दिर आ गया। अन्दर आते ही उसने स्वामीजी पर गोलियाँ चला दी। धर्मसिंह ने शोक तो उसे भी जाघ में गोली मार दी। स्वामीजी के शिष्य व निजी सेवक 'धर्मपाल विद्यालंकार' ने हत्यारे को दबोच लिया।

कौन हैं..?


स्वामीजी से मिलना है।

स्वामीजी का स्वास्थ्य ठीक नहीं, वे किसी से भी नहीं मिल सकते।



23 दिसम्बर 1926 को उसने स्वामीजी के निवास का दरवाजा बंद-बंद टाटा।


घातक की गोली से स्वामीजी वीर-गति को प्राप्त हुए।



महर्षि दयानन्द और उनके अनुयायी

महात्मा हंसराज

महात्मा हंसराज जी का जन्म 19 अप्रैल 1864 को पंजाब के होशियारपुर जिले के अन्तर्गत बजवाड़ा नामक गाँव में हुआ था। हंसराज जी के पिता जी का नाम लाला चुन्नी लाल था तथा माता जी का नाम गणेश देवी था।




महात्मा हंसराज के पिता लाला चुन्नी लाल की आर्थिक स्थिति इतनी अच्छी नहीं थी। इसी कारण हंसराज का लालन पालन भी निर्धन अवस्था में ही हुआ था। हंसराज जब पढ़ने योग्य हुए तो उनके पिता ने उन्हें गाँव से दूर प्राइमरी स्कूल में दाखिल करा दिया।



हंसराज को नंगे पैर ही स्कूल जाना पड़ता था। रास्ते में एक चौड़ा रेतीला मैदान पड़ता था। दोपहर की जलती धूप में स्कूल से घर लौटते समय उस तपती रेत में हंसराज के कोमल पैर जल जाते थे। जब असहनीय जलन होती थी तब पैर के नीचे लकड़ी की तख्ती बरब लैते थे...



बचपन से ही हंसराज में प्रभु-भक्ति के भाव थे...



...वे बचपन से ही बड़े चाव से मंथ्या 'ईश्वर की उपासना' किया करते थे।

उस समय गाँव में बहुत कम पढ़े लिखे लोग होते थे। इस कारण गाँव वाले हंसराज के पास अपने पत्र लिखाने और पढ़वाने आया करते थे। एक दिन हंसराज ने एक महिला का खत पढ़ दिया, तो माताजी ने कहा—

अरे हंसराज! तू दूसरों के ही खत पढ़ा करता है, अपनी पढ़ाई की ओर कब ध्यान देगा?

माताजी! जितना पढ़ा है, यदि वह दूसरों के काम नहीं आया, तो फिर पढ़ने का क्या लाभ?

बालक हंसराज बचपन से ही निर्भीक थे और असत्य को सहन नहीं करते थे। वे मिशन स्कूल में पढ़ते थे। मुख्याध्यापक आर. सी. दास ईसाई थे और वैदिक धर्म पर कटाक्ष करते थे। प्राचीन काल में—

प्राचीन काल में आर्य देवी-देवताओं की पूजा करते थे और सूर्य के आगे माथा बगड़ते थे।



आप गलत कह रहे हैं गुरुजी! प्राचीन आर्य केवल एक ईश्वर की उपासना करते थे।

इस बात पर अध्यापक ने आग-बबूला होकर हंसराज की बेंती से पिटाई की, पर हंसराज बिल्कुल न घबराये, वह सत्य के पुजारी थे।

हंसराज अभी बारह वर्ष के ही थे कि उनके पिता का स्वर्गवास हो गया। फिर उनके पिता की अंतिम इच्छानुसार छोटी उम्र में ही उनका विवाह हो गया। हंसराज के बड़े भाई 'मुल्कराज' लाहौर में नौकरी करते थे। वे हंसराज को लाहौर ले गये और वहां उन्हें 'मिशन हाई स्कूल' में दाखिल करा दिया।



अत्यन्त विपरीत अवस्थाओं को पार कर मेधावी छात्र हंसराज ने बी.ए. की परीक्षा पास की।

उन दिनों लाहौर में आर्य समाज का खूब प्रचार हो रहा था। मेधावी हंसराज भी वैदिक धर्म और महर्षि के विचारों से प्रभावित होने लगे। हंसराज ने महर्षि के साहित्य सत्यार्थ प्रकाश, वेद भाष्य का महेश स्वाध्याय करना प्रारंभ किया।



इस स्वाध्याय से उनमें त्याग और तपस्या की वृत्ति बढ़ने लगी।

हंसराज पर स्वामीजी के विचारों का ऐसा प्रभाव पड़ा कि उन्होंने दृढ़ निश्चय कर लिया...



मैं महर्षि दयानन्द के बताये मार्ग पर चलूँगा और एक आदर्श मानव बनूँगा।

कुछ समय बाद पं. गुरुदत्त, लाला लाजपत राय, राजा नरेन्द्र नाथ और द्वारिका दास जैसे आर्य समाजी नेताओं से सम्पर्क होने से हंसराज एक निष्ठावान् आर्य समाजी बन गये।

महर्षि दयानन्द का स्वर्गवास होने पर आर्य समाजी लोगों ने उनकी याद में 'दयानन्द ऐंग्लो वैदिक-स्कूल' की स्थापना की। स्कूल तैयार होने पर...



इसे चलाने के लिए हमें एक ऐसा व्यक्ति चाहिए जो श्रुब पढ़ा लिखा हो, भारतीय पूर्व इतिहास का ज्ञाता हो और महर्षि के सिद्धान्तों के प्रति समर्पित हो।

जब हंसराज ने यह बात सुनी, तो उन्होंने तुरन्त अपने नाम का प्रस्ताव रखा।

इस काम के लिए मैं अपने आप को समर्पित करता हूँ। और शपथ लेता हूँ कि...

... महर्षि के सिद्धान्तों पर पूर्णतः अमल करूँगा तथा निष्काम भाव से निःशुल्क संस्था को अपनी सेवायें प्रदान करूँगा।



जब हंसराज के बड़े भाई मुल्कराज ने यह दृढ़ निश्चय और निःशुल्क वाली बात जानी तो कुछ पलों के लिए विचार में पड़ गये।

मेरी मासिक आय केवल अरबसी रुपये हैं। इतने में दो परिवारों का गुजारा कैसे होगा?

फिर बाद में—

हंसराज! मैं तुम्हारे विचारों से सहमत हूँ। तुम निरसंकोच होकर संस्था की सेवा करो।



फिर हंसराज ने संस्था की इस प्रकार निष्कास भाव से निःशुल्क सेवा की, कि लोग उन्हें आदर पूर्वक महात्मा हंसराज कहने लगे।

हंसराज जी सच्ची लगन से महर्षि दयानन्द के उद्देश्यों का पालन करते हैं।

हैं... जिस लगन से वे संस्था की सेवा कर रहे हैं, देखना एक दिन उनके प्रयास स्वरूप संस्था उत्थ स्थान पर पहुँचेगी।

दयानन्द ऐंग्लो वैदिक कॉलेज



महात्मा हंसराज 25 वर्षों तक संस्था की निःशुल्क सेवा करते रहे और उनके प्रयास...



...स्वरूप कॉलेज में नियमित रूप से शुद्ध वैदिक शीति से पठन-पाठन व होम आदि होते रहे।

अत्यधिक परिश्रम तथा आश्रम न मिलने के कारण उनका शरीर कमजोर हो गया और उनमें तपेदिक के लक्षण नज़र आने लगे। अनेक प्रकार के इलाज कराये पर कोई लाभ न मिला। अन्त में वे हताश होकर बोल उठे—


लगता है कि विधाता ने मेरे जीवन की आयु इतनी ही लिखी है।



इतने हताश न हों महात्मा जी, आप आयुर्वेद चिकित्सा द्वारा इलाज कराये। ईश्वर ने चाहा तो बिल्कुल ठीक हो जाओगे।

उसी दिन से हंसराज जी ने आयुर्वेद चिकित्सा द्वारा इलाज कराना शुरू कर दिया। कुछ ही दिनों में वे स्वस्थ हो गये। फलतः उनकी आयुर्वेद चिकित्सा पर आस्था बढ़ गई। फिर उन्होंने विदेशी दवाओं का कभी प्रयोग नहीं किया।

उसी दौरान महात्मा जी के पुत्र बलराज को राजद्रोह के आरोप में गोदी सरकार ने गिरफ्तार कर लिया और मुकदमा दिल्ली में चला...



हंसराज जी की पत्नी का पुत्र के गम में देहान्त हो गया। छोटा पुत्र थोड़ा राज निभोनिया ग्रस्त हो गया।

उन दिनों 'पीपल्स बैंक' फेल होने से पंजाब को-
ऑपरेटिव बैंक जिसके M. D. महात्मा जी के
भाई थे को भारी राशि का भुगतान करना
पड़ा। और महात्मा जी का आर्थिक संकट
ग्रहण। परन्तु महात्मा जी थोड़े भी विचलित
नहीं हुए। यह देख लोग अक्सर उनसे पूछते...

...और महात्मा जी सरल भाव से उत्तर देते-



महात्मा जी! आप पर इतना
घोर संकट आया, क्या-क्या कष्ट
नहीं सहे आपने। फिर
भी आपके चेहरे...

...पर चिन्ता
के भाव नहीं
हैं। ऐसा क्यों?


मैं तो
महर्षि दयानन्द
के सिद्धान्तों का
प्रतिपालन करता
हूँ। याद है, उन्होंने
कहा था... 'सम्पत्ति
और विपत्ति में
महान् पुष्प एक
समान व्यवहार
करते हैं'।

कुछ समय पश्चात् महात्माजी कॉलेज के प्राचार्य पद से मुक्त हो गये । और उन्होंने 'आर्य प्रादेशिक प्रतिनिधि सभा' का प्रधान पद संभाल लिया ।



महात्मा हंसराज ने परोपकार के अनेक कार्य किये । सन् 1895 में बीकानेर भयंकर सूखे के चपेट में आ गया । तब महात्मा हंसराज ने लाला लजपत राय, कॉलेज के छात्र एवं स्वयंसेवकों सहित वहां पहुंच कर लोगों को राहत दी । अनाथ बच्चों को आगरा, भिवानी और फिरोजपुर के आर्य अनाथालयों में दाखिल कराया ।

सन् 1907 में अवध के अकाल ठाकुर क्षेत्रों में महात्माजी ने सैकड़ों लोगों की जानें बचाई ।



इसी प्रकार सन् 1905 में कांगड़ा के भूकंप के समय भी उन्होंने लोगों की भयंकर मदद की ।

कोहाट के दंगों से पीड़ित अनेक हिन्दू परिवारों को उन्हीं के प्रयास स्वरूप नवजीवन मिला ।

जब सन् 1932 में जम्मू-कश्मीर में हिन्दू-मुस्लिम दंगे हुआ तो महात्मा जी वहाँ अपने स्वयं सेवकों के साथ अविलम्ब पहुँचे। और संकट ग्रस्त क्षेत्रों में मुफ्त लंगर खुलवा कर लोगों की सहायता की।



जब बिहार में भूकम्प आया तब महात्मा जी ने ऐसे संकट ग्रस्त समय में अपने प्रयासों से क्षेत्र के 421 देहातों में 50 हजार व्यक्तियों के लिए मुफ्त राशन, कपड़े की व्यवस्था कराई। निरक्षरों के आश्रय के लिए 'अबला आश्रम' स्थापित किये। और विद्यार्थियों के लिए छात्रवृत्तियाँ दीं।

सन् 1926 में स्वामी श्रद्धानन्द की हत्या कर दी गई, उस समय हिन्दू-मुस्लिम दंगे भड़कने का अंदेशा हो गया था। ऐसे कठिन समय में महात्मा हंसराज जी ने 'आर्य-महासम्मेलन' की अध्यक्षता कर लोगों को शान्त रहने की सलाह दी।



हरिजन उद्धार, धुआँ-छूत निवारण, विधवा विवाह, शुद्धि-आंदोलन और नारी-शिक्षा जैसे अनेक समाज-कल्याण के क्षेत्रों में महात्मा जी ने अपूर्व योगदान दिया। और प्रचलित कुत्सीतियों को दूर करने का भरपूर प्रयास किया।



महात्मा जी के प्रयास स्वरूप ही हरिद्वार में 'मोहन आश्रम' की स्थापना हो सकी थी, जो एकान्तवास और साधना के लिए आध्यात्म मार्ग के साधकों के लिए एक आदर्श स्थान है।

बढ़ती उम्र के कारण
महात्मा जी अस्वस्थ
रहने लगे। उन्हें पेट
के रोग ने घेर लिया।
परिणाम स्वरूप
उन्होंने महात्मा
आनन्द स्वामी की
सभा का प्रधान-
पद सौंप दिया।

जब डाक्टरों को दिखाया तो उन्होंने सलाह दी-

महात्मा जी
के पेट में रोग
है। यदि उचित
चिकित्सा हो जाये
तो इनके स्वस्थ
होने की संभावना
हो सकती है।


परन्तु उचित उपचार भी कामयाब नहीं सका। बीस दिन की लम्बी बीमारी के बाद
74 वर्ष की आयु में 15 नवम्बर 1938 रात के 11 बजे उस महान् आत्मा ने हमेशा-
हमेशा के लिए इस संसार को त्याग दिया।



धर्म, आत्म बलिदान, तप तथा त्याग स्वरूप यह महा मानव सदा-सदा के लिए अमर हो गया।

मृत्यु से कुछ समय पूर्व महात्मा 'आनन्द स्वामी', महात्मा हंसराज से मिले थे। तब उन्होंने अपनी अंतिम इच्छा बताई थी।

मेरा अन्तिम संस्कार
आर्य पद्धति के अनुसार
ही किया जाय।



महात्मा जी की इच्छानुसार उनका
अन्तिम संस्कार आर्य समाजी शैति
के अनुसार ही किया गया था।

महात्मा हंसराज का सादा जीवन देश सेवा
और परोपकार में बीता...



... आज भी लोग उन्हें 'महात्मा हंसराज' के
नाम से याद करते हैं और करते रहेंगे।

हमारे अन्य प्रेरक कॉमिक्स

